

---

Rishikashyapaproktam Rudrakshamahimavarnanam

ಮುಷಿಕಶ್ಯಪಪ್ರೋಕ್ತಂ ರುದ್ರಾಕ್ಷಮಹಿಮಾವರ್ಣನಂ

Document Information



---

Text title : Rishikashyapaproktam Rudrakshamahimavarnanam

File name : RRiShikashyaproktaMrudrAkShamahimAvarNanam.itx

Category : shiva, shivarahasya

Location : doc\_shiva

Proofread by : Ruma Dewan

Description/comments : shrIshivarahasyam | bhImAkhyah aShTamAMshah | adhyayah 11 |

vAvRittashlokaH ||

Latest update : July 4, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

July 5, 2024

*sanskritdocuments.org*

---



ಋಷಿಕಶ್ಯಪಪ್ರೋಕ್ತಂ ರುದ್ರಾಕ್ಷಮಹಿಮಾವರ್ಣನಂ



(ಶಿವರಹಸ್ಯಾಂತರ್ಗತೇ ಭೀಮಾಖ್ಯೇ)

ಕಾಶ್ಯಪ ಉವಾಚ .

ರುದ್ರಾಕ್ಷಧಾರಣಂ ಪುಣ್ಯಂ ಶಿವಪ್ರೀತಿಕರಂ ಸದಾ .

ಪ್ರಸಾದಜನಕಂ ಸಾಕ್ಷಾತ್ ಶಂಭೋರ್ನಿತ್ಯಂ ಪಿನಾಕಿನಃ .. 1..

ರುದ್ರನೇತ್ರಸಮುದ್ಭೂತಾ ರುದ್ರಾಕ್ಷತರವೋಽಭವನ್ .

ಬಿಂದವಸ್ತ್ರೈಪುರೇ ಯುದ್ಧೇ ಮೀಲಿತಾಕ್ಷೇಣ ಶಂಭುನಾ .. 2..

ಪತಿತಾ ಭೂತಲೇ ವತ್ಸ ತೇ ಭೂಮೌ ತರವೋಽಭವನ್ .

ದ್ವಾತ್ರಿಂಶದಕ್ಷಜಾತೀಯಾಃ ಸಕಂಟಾಃ ಸುಷಿರಾವೃತಾಃ .. 3..

ರತ್ನೈಃ ಸ್ವರ್ಣೈಶ್ಚ ಧಾರ್ಯಾಸ್ತೇ ರಾಜತೇನಾಥವಾ ಸದಾ .

ಸೂತ್ರೇಣ ಕ್ಷೌಮಜೇನಾಪಿ ಸರ್ವೈರ್ಧಾರ್ಯಾ ಯಥಾರುಚಿ .. 11..

ಅಶುಚಿರ್ವಾ ಶುಚಿರ್ವಾಪಿ ಸರ್ವಾವಸ್ಥಾಂ ಗತೋಽಪಿ ವಾ .

ರುದ್ರಾಕ್ಷಮಾಲಾಭರಣಃ ಪವಿತ್ರೋ ನಾತ್ರ ಸಂಶಯಃ .. 12..

ತ್ರಿಣೇತ್ರಪ್ರಿಯಪಾತ್ರಂ ಸ ಇತಿ ಶಾಸ್ತ್ರವಿದಾಂ ಮತಂ .

ಏಕಾನನಃ ಶಿವಃ ಸಾಕ್ಷಾತ್ತಂ ಧೃತ್ವಾ ಶಿವಸಾಧ್ಯವೇತ್ .. 13..

ದ್ವಿಮುಖಂ ಪಾರ್ವತೀ ಶುಂಭುಸ್ತಂ ಧೃತ್ವಾ ಪಾಪಮೋಚಿತಃ .

ತ್ರಿಮುಖಂ ವಹ್ನಿರೂಪಾತ್ಮಾ ತಂ ಧೃತ್ವಾಽಭಕ್ತ್ಯ ಪಾಪಭುಕ್

(ತಂ ತ್ರಿಮುಖಂ ಧೃತ್ವಾ ಅಭಕ್ತ್ಯ ಭುಕ್ ಪಾಪಭುಕ್ ಚ ಪೂಯತೇ) .. 14..

ಚತುರ್ವಕ್ತ್ರಸ್ವಯಂ ಬ್ರಹ್ಮಾ ತಂ ಧೃತ್ವಾ ಬ್ರಹ್ಮಲೋಕಗಃ .

ಪಂಚವಕ್ತ್ರಃ ಸ್ವಯಂ ಶಂಭುಸ್ತಂ ಧೃತ್ವಾ ಪಂಚಪಾತಕೈಃ .. 15..

ವಿಮುಚ್ಯತೇ ಕ್ಷಣೇನೈವ ಸಾಕ್ಷಾತ್ ತ್ರ್ಯಕ್ಷಪ್ರಸಾದಭಾಕ್ .

ಷಡ್ವಕ್ತ್ರಂ ಸ್ಕಂದದೈವತ್ಯಂ ಧೃತ್ವಾ ಸ್ಕಂದನಲೋಕಗಃ .. 16..

ಸಪ್ತಾನನಂ ಸ್ವಯಂ ದೇವೀ ತಂ ಧೃತ್ವಾ ವಹ್ನಿಲೋಕಗಃ .

ಅಷ್ಟಾನನಂ ತು ರುದ್ರಾಕ್ಷಮಷ್ಟಮೂರ್ತೇಃ ಪ್ರಿಯಂ ಸದಾ .. 17..

ತದ್ಧಾರಣಾದಷ್ಟವಸುಲೋಕೇಽಸೌ ಮೋದತೇ ಚಿರಂ .

ನವಾನನಂ ಸ್ವಯಂ ಭೀಮೋ ಭೀಮಪಾಪೈಃ ಪ್ರಮುಚ್ಯತೇ .. 18..

ದಶಾಸ್ಯಂ ಚ ಸದಾ ಧೃತ್ವಾ ನ ಯಾಮೀಂ ಯಾತಿ ಯಾತನಾಂ .

ಏಕಾದಶಾನನಂ ರೌದ್ರಂ ತಲ್ಲೋಕೇ ನಿವಸೇಚ್ಚ ಧೃಕ್ .. 19..  
 ದ್ವಾದಶಾಸ್ಯಂ ಸೋಮಧಾಮ ಪ್ರದೋಷಾಘವಿನಾಶನಂ .  
 ತ್ರಯೋದಶಾಸ್ಯಂ ಪಾಪಘ್ನಂ ಧೃತ್ವಾ ವಿಷ್ಣುಪದಪ್ರದಂ .. 20..  
 ಚತುರ್ದಶಾಸ್ಯಂ ರುದ್ರಾಕ್ಷಂ ಶಿವಜ್ಞಾನಪ್ರದಂ ಶುಭಂ .  
 ಏವಂ ಚತುರ್ದಶಮುಖಂ ರುದ್ರಾಕ್ಷಂ ಧಾರಯೇತ್ಯಮಾತ್ .. 21..  
 ಸರ್ವಪಾಪೈರ್ವಿ ನಿರ್ಮುಕ್ತಃ ಪಶ್ಚಾನ್ಮುಕ್ತೋ ಭವಿಷ್ಯತಿ .  
 ದ್ವಿಜೋ ವಾ ಶ್ವಪಚೋ ವಾಪಿ ಯೋ ರುದ್ರಾಕ್ಷಾಣಿ ಧಾರಯೇತ್ .. 22..  
 ಸ ತರಸ್ವೀ ಸ ಮೂರ್ಧನ್ಯೋ ವದಾನ್ಯೋ ಮುಕ್ತ ಏವ ಹಿ .  
 ಸದಾ ಶಿವಪ್ರಸಾದಸ್ಯ ಪಾತ್ರಂ ನಾತ್ರ ವಿಚಾರಣಾ .. 23..  
 ಮುಖಂ ಮುಖೇನ ಸಂಯೋಜ್ಯ ಧಾರ್ಯಾ ರುದ್ರಾಕ್ಷಮಾಲಿಕಾ .  
 ನೋ ಚೇತ್ಸ್ಯ ತಪಸೋ ಹಾನಿರ್ಭವಿಷ್ಯತಿ ಶಿವಾಜ್ಞಯಾ .. 24..  
 ದ್ವಾತ್ರಿಂಶತ್ಕಂಠಸ್ಥಾನೇ ತು ಷಟ್ ಷಟ್ ಕರ್ಣಯುಗೇ ತಥಾ .  
 ಬಾಹ್ಲೋಃ ಷೋಡಶ ಧಾರ್ಯಾಣಿ ಮಣಿಬಂಧೇ ತು ದ್ವಾದಶ .. 25..  
 ವಕ್ಷಸ್ಯಷ್ಟಾದಿಕಶತಂ ಭುವೋಶ್ಚೈಕಂ ಶಿಖಾಸ್ವಪಿ .  
 ದ್ವಿಚತ್ವಾರಿಂಶತಿರ್ಮೂರ್ಧ್ನಿ ಸಂಗ್ರಹೋಽಯಂ ಪ್ರಕೀರ್ತಿತಃ .. 26..  
 ಸಹಸ್ರಂ ಬಿಭೃಯಾನ್ನಿತ್ಯಂ ಮಾಲಾ ವಾ ಯಾವತೀ ಭವೇತ್ .  
 ಕಂಚುಕಂ ವಾ ಯಥಾ ಜೋಷಂ ಮಕುಟಂ ಮೂರ್ಧ್ನಿ ಧಾರಯೇತ್ .. 27..  
 ಸಹಸ್ರಮಧಮಂ ಪ್ರೋಕ್ತಮಿಂದ್ರಲೋಕಪ್ರದಾಯಕಂ .  
 ದಶಸಾಹಸ್ರದೃಜ್ಯತ್ಯಃ ಸೋಮಲೋಕಮವಾಪ್ನುಯಾತ್ .. 28..  
 ಅಯುತಂ ಸೂರ್ಯಲೋಕಸ್ಯ ಲಕ್ಷಂ ತು ಬ್ರಹ್ಮಲೋಕಗಃ .  
 ಕೋಟಿಂ ಬಿಭರ್ತಿ ಯೋ ದಕ್ಷಃ ಸ ಚ ವಿಷ್ಣುಮಯೋ ಭವೇತ್ .. 29..  
 ಅನಂತಾಕ್ಷಧರೋ ಯಸ್ತು ಶಿವ ಏವ ಭವಿಷ್ಯತಿ .  
 ರುದ್ರಾಕ್ಷಮಾಲಯಾ ಜಪ್ತೋ ಮಂತ್ರೋಽನಂತಫಲಪ್ರದಃ .. 30..  
 ರುದ್ರಾಕ್ಷಧಾರಣೇ ಲಜ್ಜಾ ಯೇಷಾಮಸ್ಮಿ ಸ್ವಭಾವತಃ .  
 ತೇ ಸರ್ವೇ ದುರ್ಭಗಾ ಜ್ಞೇಯಾ ಅಬ್ರಹ್ಮಣ್ಯಾಃ ಸದೈವ ಹಿ .. 31..  
 ರುದ್ರಾಕ್ಷೇತಿ ವದನ್ಮತ್ಯೋ ದಶಗೋದಾನಜಂ ಫಲಂ .  
 ಪ್ರಾಪ್ನೋತಿ ಶಿವಸಾರೂಪ್ಯಂ ತೇನ ದೇಹೇನ ಮುಚ್ಯತೇ .. 32..  
 ಮೃಣ್ಮಯೇನಾಪಿ ರುದ್ರಾಕ್ಷಂ ಕೃತ್ವಾ ಯತ್ನೇನ ಧಾರಯೇತ್ .  
 ರುದ್ರಾಕ್ಷಧಾರಣಾದ್ರುದ್ರೋ ಭವತ್ಯೇವ ನ ಸಂಶಯಃ .. 33..  
 ತೇಷಾಮೇವಾತ್ಮವಿಜ್ಞಾನೇ ಯೇ ವೈ ರುದ್ರಾಕ್ಷಧಾರಿಣಃ .  
 ಭಿಕ್ಷವೋಽಪಿ ಚ ರುದ್ರಾಕ್ಷಾನ್ ಧೃತ್ವಾ ಮುಕ್ತಾ ಭವಂತಿ ಹಿ .. 34..  
 ರುದ್ರಾಕ್ಷಮಾಲಾಭರಣಃ ಶಿವಲಿಂಗಂ ಪ್ರಪೂಜಯೇತ್ .

ತತ್ಕೃತಾಮೇವ ತಾಂ ಪೂಜಾಂ ಗೃಹ್ಣಾತಿ ಪರಮೇಶ್ವರಃ .. 35..

ಅರುದ್ರಾಕ್ಷಕೃತಾಂ ಪೂಜಾಂ ನ ಗೃಹ್ಣಾತಿ ಮಹೇಶ್ವರಃ .

ಯೋ ಭಸ್ಮಧಾರೀ ನಿಯತಂ ಸ ರುದ್ರಾಕ್ಷಧರೋ ಭವೇತ್ .. 36..

ಯೋ ರುದ್ರಾಕ್ಷೋಸಹರೋಸೀತಭಸಿತಮಹಾಪುಂಡ್ರೇಮಸ್ತೋರುಬಾಹು  
ಸಂಪೂಜ್ಯ ಪ್ರಮಥಾಧಿನಾಥಮಜರಂ(ರಃ) ಭಕ್ತೋಽಥ ಮುಕ್ತಿಂ ಲಭೇತ್ .

ಭೂಯಾಚ್ಛಂಕರಕಿಂಕರೋಽಪಿ ಸುಮಹಾರುದ್ರಾಕ್ಷಭಸ್ಮಾಂಗಕೋ  
ಮಾರಾರಾತಿಪದಾಂಬುಜಾರ್ಚನರತಃ ಕಿಂ ಕಿಂ ನ ವಿಂದೇತ್ಸ ಹಿ .. 39..

ಯೋ ರೂದ್ರಾಕ್ಷೋರುವಾಕ್ಷಾಃ ಸಿತಭಸಿತಲಸದ್ಬಾಲಬಾಹ್ವಕ್ಷಿಮೂಲೋ  
ಲೀಲಾಶೀಲಾಹಿ ಕಾಲಜ್ವಲದನಲಕುಲವ್ಯಾಲಮಾಲಾತ್ತಶೂಲಂ .

ಧ್ಯಾಯನ್ಪದ್ಧ್ಯಾನಿಶಂ ಧ್ಯಾಯತಿ ಗತಿದಹೃದಾ ಧನ್ಯಮಾನ್ಯೋರುಮನ್ಯಂ  
ಲೋಕಾಧ್ಯಕ್ಷಾನುಶಿಕ್ಷಾಕ್ಷಪಿತಕಲುಷಧೀರ್ಮುಕ್ತಯೇ ಶಾಂಭವೋ ಯಃ ..

.. ಇತಿ ಶಿವರಹಸ್ಯಾಂತರ್ಗತೇ ಋಷಿಕಶ್ಯಪಪ್ರೋಕ್ತಂ ರುದ್ರಾಕ್ಷಮಹಿಮಾವರ್ಣನಂ  
ಸಂಪೂರ್ಣಂ ..

-.. ಶ್ರೀಶಿವರಹಸ್ಯಂ . ಭೀಮಾಖ್ಯಃ ಅಷ್ಟಮಾಂಶಃ . ಅಧ್ಯಾಯಃ 11 . ವಾವೃತ್ತಶ್ಲೋಕಾಃ

..

- .. shrIshivarahasyam . bhImAkhyah aShTamAMshaH . adhyAyaH 11 .  
vAvRRittashlokaH ..

Notes:

Rṣi Kaśyapa ಋಷಿ ಕಶ್ಯಪ speaks to Garuḍa ಗರುಡ about RudrākṣaMahimā  
ರುದ್ರಾಕ್ಷಮಹಿಮಾ, and especially mentions about attributes of Rudrākṣa ರುದ್ರಾಕ್ಷ  
bearing various numbers of faces.

Proofread by Ruma Dewan

---

—  
*Rishikashyapaproktam Rudrakshamahimavarnanam*

pdf was typeset on July 5, 2024

—  
Please send corrections to [sanskrit@cheerful.com](mailto:sanskrit@cheerful.com)

